

Bir insan da azalıb

Səni bir kimsə xatırlamadı,
Unuduldun.
Nə adını çəkən oldu,
Nə xatirə söyləyəm.
Elə bil bir damla yağış idin,
Düşdün torpağa.
Üşütdü yolları küləkin uğurtusu...
Sükutu sevməzdin,
İndi sükut məzarın qədər.
Başdaşına qonan sərçələr
Hardan bilsin ki, yer üzündə
Bir insan da azalıb.

09.01.2022.

Qaçmaq istəyir

Daha göz yaş tökməyə dəyməz.
Nə keçmişə qayıtmaq olur,
Nə keçmişini unutmaq.
Yaddaşında yarpaq -yarpaq
Boy atan xatirələr
Ayrılıqlar qoxuyur.
Nəfəsin payız küləyidir,
Baxışında ilan-ilan qıvrılan
Bir uşaq təbəssümü
Baş götürüb keçmişə
Qaçmaq istəyir.

16.01.2022.

Yoxluğunu xatırlatdı

Üz tutub sənə sarı gəlmək istədim,
Yoxuşlu yollar üzdü ümidimi.
Kəsildi nəfəsim,
Qulağıma axan səslər



İltimas Səməmi

Ürəyimə ox tək sancıldı.
Yaddaşında xatirələr,
Gözümün önündə rəsmi,
Baxışlarında donan təbəssümün
Yoxluğunu xatırlatdı.

19.01.2022.

Ağrıları

Sən də dinlə
Ağaclarla söylədiyim sözlərimi,
Ağacların yaddaşı var.
Axan sular yaxşı bilir
Xatırımada olanları.
Danışmışam buludlara,
Qayğılarla dolu olan uşaqlıqdan.
İnsanların sət üzüünü görə -görə,
Acı sözlər udda -udda
Bəzən elə göz yaşlarım selə dönüb.
Mən heç nəyi unutmadım,

Yaddaşında qalaq -qalaq xatirələr,
Bir də qəmli ürəyimin ağrıları...

25.01.2022.

Unutmusanmı?

Tanrı dərğahına açılan
Bir kimsəsiz tənhanın əlləri
Titrəyir yarpaq-yarpaq.
Hər şeydən ümidi üzülən
Tanrının unuduğu adam...
Gözlərində bir dağılmış dünya,
Qara buludlarla örtmüş göy üzü,
İnsanı qorxudan qara ruhlar.
Baxtıqca sıxılır ürəyim,
Tanrım, sevdiklərinə
Tale yazmağın unutmusanmı?

25.01.2022.

Bircə balıq da yatıb qalması

İsində bilmədi səni bu bahar,
İçində çovğunlu, boranlı bir qış.
Acı xatirələr ürəyə dağdır,
Bir az taleyindən, bəxtindən danış.

Qaçsın qoy dənizin yuxusu tamam,
Qoy bircə balıq da yatıb qalması.
Sahili gəmirsin dəli dalğalar,
Heç əcəl zəngini vaxtsız çalması.

Bəlkə, ünvanına gecikir kimsə,
Bəlkə, gecikənlər tələsir yaman.
Bəlkə, tələsənlər dayansın bir az,
Bəlkə, onları heç xoşlamır zaman.

26.01.2022